



## Fígjarmálaráðið

Dagfesting: 13.12.2019

Mál nr.: 19/00416

Málsviðgjört: HKV

### Fylgiskjal 1

#### Javntekstur

Galdandi orðingar í lögtingslógini samanbornar við broyttu orðingarnar í lögtingslógaruppskotinum.

Galdandi orðingar	Lögtingslógaruppskotið
	<p style="text-align: center;"><b>§ 1</b></p> <p>Í lögtingslóg nr. 136 frá 8. september 1992 um meirvirðisgjald (Meirvirðisgjaldslógin), sum seinast broytt við lögtingslóg nr. 57 frá 7. mai 2019, verða gjørdar hesar broytingar:</p>
<p><b>§ 3 a.</b> Felagsskapir, stovnar og grunnar, ið gera íløgur fyri meira enn kr. 1 mió., meirvirðisgjald ikki íroknað, kunnu eftir umsókn fáa endurgoldið inngangandi meirvirðisgjald av samlaða íløgukostnaðinum.</p> <p><i>Stk. 2.</i> Fyri at fáa endurgoldið meirvirðisgjaldið sambært stk. 1, skal:</p> <p>1) talan verða um ikki vinnuligt, almannagagnligt frítíðarvirksemi, har í minsta lagi 33% av samlaða íløgukostnaðinum, meirvirðisgjald ikki íroknað, er fingin til vega sum gáva ella við óløntum og sjálvbodnum arbeiði,</p> <p>2) arbeiðið, sum meirvirðisgjald kann verða endurgoldið fyri, verða byrjað eftir 1. januar 2013 og endað í seinasta lagi 5 ár eftir, at umsókn er góðkend, og</p> <p>3) umsókn um endurgjald fyri inngangandi meirvirðisgjald vera móttikin av TAKS í seinasta lagi <b>31. desember 2019</b>.</p> <p><i>Stk. 3.</i> Landsstýrismaðurin ásetir í kunngerð nærri treytir og reglur um at fáa endurgoldið inngangandi meirvirðisgjald sambært stk. 1.</p>	<p><b>1.</b> Í § 3 a, stk. 2, nr. 3 verður “31. desember 2019” broytt til: “31. desember 2022”.</p>

<p><b>§ 3 b.</b> Tann, sum byggir/umbyggir bygning til leigubústaðir, fyri meira enn kr. 200.000,-, meirvirðisgjald ikki íroknað, kann eftir umsókn fáa endurgoldið inngangandi meirvirðisgjald av byggikostnaðinum.</p> <p><i>Stk. 2.</i> Fyri at fáa endurgoldið meirvirðisgjaldið sambært stk. 1 skal:</p> <p>1) í minsta lagi vera talan um 2 leigubústaðir í hvørjari byggiverkætlan, harav í minsta lagi 10%, tó minst ein bústaður, skal verða atkomiligur og kunna nýtast av fólki í koyristóli,</p> <p>2) matrikkulnummarið, har leigubústaðirnir verða bygdir/umbygdir, ikki innihalda lán, har rentustuðul verður veittur fyri rentur sbrt. løgtingslóg um stuðul til rentuútreiðslur av lánnum,</p> <p>3) arbeiðið, sum meirvirðisgjald kann verða endurgoldið fyri, vera byrjað eftir 1. januar 2012 og endað í seinasta lagi 5 ár eftir, at TAKS hevur móttikið umsóknina, og</p> <p>4) TAKS hava móttikið umsóknina um endurgjald fyri inngangandi meirvirðisgjald í seinasta lagi <b>31. desember 2019.</b></p> <p><i>Stk. 3.</i> Um leigubústaðirnir ikki longur verða nýttir sum leigubústaðir, ella um tað vísir seg, at leigubústaðirnir ikki eru bygdir í samsvari við treytirnar og reglurnar fyri at fáa meirvirðisgjaldið endurgoldið, skal endurgoldna meirvirðisgjaldið rindast aftur í landskassan eftir ásetingunum í kapitli 7 í kunngerð um lutfalsligan frádráttarrætt fyri meirvirðisgjald og um javnan av inngangandi avgjaldi av íløgugøgnum.</p> <p><i>Stk. 4.</i> Landskassin fær tinglýst veðskuldarbræv, fyri rokning eigarans, í hvørjari einstakari leigubústaðarverkætlan, samsvarandi við samlaða virðið av endurgoldna meirvirðisgjaldinum fyri viðkomandi byggiverkætlan.</p> <p><i>Stk. 5.</i> Landsstýrismaðurin ásetir í kunngerð nærri treytir og reglur fyri at fáa endurgoldið inngangandi meirvirðisgjald.</p>	<p><b>2.</b> Í § 3 b, stk. 2, nr. 4 verður “31. desember 2019” broytt til: “31. desember 2020”.</p>
	<p style="text-align: center;"><b>§ 2</b></p> <p>Henda løgtingslóg kemur í gildi dagin eftir, at hon er kunngjørd.</p>